

संक्षिप्त

ऑनलाइन आवेदन
22 तक

निवाड़ी। राजकीय महाविद्यालय में प्रथम वर्ष के लिए ऑनलाइन आवेदन 22 मई तक होगा एवं 1 जुलाई से कक्षाओं का शुभारंभ होगा। स्नातक प्रवेश प्रभारी प्रो. मदनमोहन महावर ने बताया कि कॉलेज शिक्षा आयुक्तलय ने सरकारी कॉलेज में स्नातक प्रथम वर्ष सेमेस्टर प्रथम में प्रवेश तिथि में 22 मई तक की वृद्धि की है। उन्होंने बताया कि शैक्षणिक सत्र 1 जुलाई से शुरू होगा। सभी अभिभावकों एवं छात्रों को इस सत्र में विशेष ध्यान रखकर समय पर आवेदन करना है जिससे वह आवेदन से वंचित नहीं रहे। महाविद्यालय में स्नातक स्तर पर कला एवं विज्ञान संकाय में गणित एवं जीव-विज्ञान विषय में आवेदन मांगे जा रहे हैं। ऑनलाइन आवेदन 22 मई तक भरे जाएंगे और वरीयता सूची एवं प्रतीक्षा सूची का प्रकाशन 26 मई को होगा। वरीयता सूची एवं प्रतीक्षा सूची के सभी विद्यार्थियों के महाविद्यालय में डाक्यूमेंट सत्यापन करवाने के बाद एवं ईमेल पर फीस जमा करवाएँ। फीस जमा करवाने की अंतिम तिथि 30 मई है। उन्होंने बताया कि ट्रांसजेंडर व शहीदों के पुत्र पुत्रियों व जिनके माता-पिता दोनों अथवा जिन छात्रों के पति की मृत्यु कोविड से हो गई है, उन्हें भी न्यूनतम उत्तीर्णकर प्रवेश दिया जाएगा। सह शिक्षा वाले कॉलेज में 30 फीसदी सीट छात्रों के लिए रिजर्व रहेगी। प्राचार्य प्रो. मीनाक्षी बघेल ने बताया कि विद्यार्थियों को आवेदन ऑनलाइन भरना होगा या आवेदन ई मित्र तथा अपने स्तर पर विद्यार्थी भर सकेंगे। आवेदन में सबसे पहले संबंधित विद्यार्थी को एसएसओ आईडी बनानी होगी। इसी के माध्यम से फॉर्म भरने की प्रक्रिया होगी। इसमें सिटीजन सोशल एप्लीकेशन में इसकी प्रक्रिया करनी होगी। ऑनलाइन आवेदन भरते समय अपने जन आधर नंबर को सही भरें। कक्षा 10 वीं 12 वीं की मार्कशीट कैंटिगरी सर्टिफिकेट जो निर्धारित शर्तें पूरी करती है तो बीएस के लिए बलेम वाले प्रमाण पत्र सहित अन्य दस्तावेज ऑनलाइन अपलोड करने होंगे।

कोटपूतली। जिला पुलिस अधीक्षक सतवीर सिंह के निर्देशानुसार एलीट फ़ाउंडेशन संस्था के छात्र-छात्राओं को महिला सुरक्षा एवं साइबर सुरक्षा जागरूकता के तहत पुलिस थाना कोटपूतली परिसर का भ्रमण करवाया गया। संस्था द्वारा अधिकारियों-कर्मचारियों को हरित-पौधा देकर सम्मानित किया गया। कार्यक्रम के दौरान छात्र-छात्राओं को थाना की कार्यशैली, पुलिस कार्यप्रणाली एवं आमजन की सुरक्षा हेतु किए जाने वाले कार्यों की विस्तृत जानकारी दी गई। पुलिस अधिकारियों द्वारा छात्राओं को साइबर अपराधों से बचाव, सोशलिंग मीडिया का सुरक्षित उपयोग, ऑनलाइन ठगी, फर्जी कॉल, ओटीपी फ्रॉड एवं साइबर हैल्पलाइन 1930 के संबंध में महत्वपूर्ण जानकारी देकर जागरूक किया गया। साथ ही छात्राओं को महिला सुरक्षा से संबंधित कानूनों, हैल्पलाइन नंबरों एवं पुलिस की सहायता प्राप्त करने की प्रक्रिया के बारे में भी जानकारी दी गई। पुलिस द्वारा छात्राओं को किसी भी प्रकार की सैद्धिच्योतिविधि, साइबर अपराध अथवा महिला उत्पीड़न की घटना होने पर तुरंत पुलिस को सूचना देने हेतु प्रेरित किया गया। जिला पुलिस द्वारा आमजन एवं छात्र-छात्राओं को जागरूक करने हेतु इस प्रकार के अभियान लगातार जारी रहेंगे। इस मौके पर डीएसपी राजेश बुडक, थानाधिकारी राजेश शर्मा, साइबर सैल के कर्मचारी व पुलिसकर्मी मौजूद रहे।

साइबर सुरक्षा से जागरूक किया

कोटपूतली। जिला पुलिस अधीक्षक सतवीर सिंह के निर्देशानुसार एलीट फ़ाउंडेशन संस्था के छात्र-छात्राओं को महिला सुरक्षा एवं साइबर सुरक्षा जागरूकता के तहत पुलिस थाना कोटपूतली परिसर का भ्रमण करवाया गया। संस्था द्वारा अधिकारियों-कर्मचारियों को हरित-पौधा देकर सम्मानित किया गया। कार्यक्रम के दौरान छात्र-छात्राओं को थाना की कार्यशैली, पुलिस कार्यप्रणाली एवं आमजन की सुरक्षा हेतु किए जाने वाले कार्यों की विस्तृत जानकारी दी गई। पुलिस अधिकारियों द्वारा छात्राओं को साइबर अपराधों से बचाव, सोशलिंग मीडिया का सुरक्षित उपयोग, ऑनलाइन ठगी, फर्जी कॉल, ओटीपी फ्रॉड एवं साइबर हैल्पलाइन 1930 के संबंध में महत्वपूर्ण जानकारी देकर जागरूक किया गया। साथ ही छात्राओं को महिला सुरक्षा से संबंधित कानूनों, हैल्पलाइन नंबरों एवं पुलिस की सहायता प्राप्त करने की प्रक्रिया के बारे में भी जानकारी दी गई। पुलिस द्वारा छात्राओं को किसी भी प्रकार की सैद्धिच्योतिविधि, साइबर अपराध अथवा महिला उत्पीड़न की घटना होने पर तुरंत पुलिस को सूचना देने हेतु प्रेरित किया गया। जिला पुलिस द्वारा आमजन एवं छात्र-छात्राओं को जागरूक करने हेतु इस प्रकार के अभियान लगातार जारी रहेंगे। इस मौके पर डीएसपी राजेश बुडक, थानाधिकारी राजेश शर्मा, साइबर सैल के कर्मचारी व पुलिसकर्मी मौजूद रहे।

परीक्षा 20 मई को

टोंका जिला समन्वयक प्रो. लोकेश कुमार शर्मा ने बताया कि वर्धमान महावीर खुला विश्वविद्यालय, कोटा द्वारा टॉक जिले में दिनांक 20 मई 2026 को प्रो.डी.ई.एल.ई.टी. परीक्षा 2026 में आयोजित किया जाएगा। इस परीक्षा में टॉक में लगभग 16646 परीक्षार्थी परीक्षा हेतु पंजीकृत हैं। टॉक जिले में इस परीक्षा हेतु 23 केंद्र (06 राजकीय एवं 17 निजी) बनाये गये हैं। जिनपर दो पारीयों में (प्रथम पारी प्रातः 09.00 से दोपहर 12.00 बजे तक एवं द्वितीय पारी दोपहर 02.30 बजे से सांय 05.30 बजे तक) आयोजित होगी। जिला सह समन्वयक डॉ. महेश कुमार ने बताया कि विश्वविद्यालय की वेबसाइट से 15.05.2026 से प्रवेश-पत्र डाउनलोड होना शुरू हो चुके हैं। अतः परीक्षार्थी ऑनलाइन अपना प्रवेश पत्र प्राप्त कर लें। डॉ. कुमार ने बताया कि परीक्षार्थियों को प्रवेश की अनुमति प्रातः पारी में 07.30 से 08.30 बजे तक एवं द्वितीय पारी में दोपहर 11.00 से 02.00 बजे तक होगी। निर्धारित समय के बाद परीक्षा केंद्र पर प्रवेश सम्भव नहीं होगा।

कुएं में डूबने से 17 वर्षीय बालिका की मौत

निवाड़ी/टोंका। कुएं में डूबने से एक 17 वर्षीय बालिका की मौत हो गई। उक्त मामले को लेकर सैकड़ों लोगों ने बालिका की हत्या करने की आशंका पर अति शीघ्र मामले का खुलासा करने, पारदर्शी जांच करने, आरोपितों पर कठोर कार्रवाई करने एवं परिजनों को सरकार से मुआवजा दिलवाने की मांग को लेकर बस स्टैंड पर विरोध प्रदर्शन किया। जिससे बस स्टैंड पर जाम लग गया।

गांव दहलोद में कुएं में गिरने से एक 17 वर्षीय बालिका की मौत हो गई थी। जिसकी सूचना पर डीवाईएसपी रवि प्रकाश शर्मा व थानाधिकारी हीरालाल वर्मा मय जाके के साथ घटनास्थल पर पहुंचे और ग्रामीणों को मदद से बालिका के शव को कुएं से बाहर निकाला। शव को उप जिला अस्पताल की मोचरी में रखवाया। बालिका के पिता ओमप्रकाश बैरवा ने कि मृतक बालिका 13 मई से लापता



पुलिस ने निवाड़ी बस स्टैंड पर प्रदर्शन कर रहे लोगों से समझाइश की।

थी। जिसकी 14 मई को दतवास थाने में गुमशुदगी की रिपोर्ट दर्ज करवाई गई थी। परिजनों व पुलिस लगातार बालिका की तलाश में जुटी हुई थी। तीन दिन बाद शनिवार को सुबह करीब 7:30 बजे बालिका के निवास स्थान से करीब

200 मीटर की दूरी पर स्थित एक कुएं में बालिका का शव तैरता हुआ मिला। उक्त मामले को लेकर शंकरलाल हाथीवाल, रमेशचंद्र मीणा, योगराज गंगवाल, बनवारीलाल बैरवा, शिवराज गोठवाल, ज्ञानचंद्र टाटावत व संजीव

निरंकारी सहित समाज के लोगों व भीम सेना के पदाधिकारियों ने बालिका की हत्या करने की आशंका जताते हुए पुलिस के अधिकारियों से मामले का अति शीघ्र खुलासा करवाने व दोषियों पर कठोर कार्रवाई करने एवं बालिका

■ समाज के लोगों व भीम सेना के पदाधिकारियों ने कार्रवाई करने की मांग को लेकर बस स्टैंड पर किया विरोध प्रदर्शन

के परिजनों को मुआवजा दिलवाने की मांग को लेकर बालिका का शव लेने से इनकार कर दिया और बस स्टैंड पर धरना प्रदर्शन करने लगे।

जिस पर थानाधिकारी घासीराम मीणा, सदर थानाधिकारी राजेंद्र प्रसाद व दतवास थानाधिकारी हीरालाल वर्मा ने करीब सवा घंटे तक काफी समझाइश एवं आश्वसन के बाद बालिका शव लेने की परिजन राजी हुए। पुलिस ने शव का पोस्टमार्टम करवाकर परिजनों के सुपुर्द कर दिया।

कुंवर नटवर सिंह को याद किया

भरतपुर (निस)। पदम भूषण से सम्मानित पूर्व विदेश मंत्री कुंवर नटवर सिंह के 97 वें जन्म दिवस पर श्री हनुमान मंदिर भूरी सिंह व्यायामशाला भरतपुर में उनके चित्र पर माल्यार्पण कर उन्हें सर्व समाज व सभी दलों के नेताओं ने उन्हें श्रद्धासुमन अर्पित किए व उनके व्यक्तित्व पर प्रकाश डाला। पूर्व सांसद पंडित रामकिशन ने उन्हें श्रद्धासुमन अर्पित करते हुए कहा कि आज दुनिया में जो हो रहा है उस पर अगर आज वो जीवित होते तो उनके विदेश नीति के अनीत भारत सरकार को लाभान्वित करता। विदेश मंत्री के रूप में उनका कार्यकाल सराहनीय रहा।

व्यायामशाला के संचालक जिला कांग्रेस के वरिष्ठ उपाध्यक्ष चुन्नी कप्तान ने कुं. नटवर सिंह के प्रथम बार सांसद चुने जाने पर भरतपुर में 1984 से

1989 तक के कार्यों की सराहना करते हुए कहा कि धोरमुई तेल डिपो की स्थापना व किसानों के लिए खाद उपलब्धता सराहनीय कार्य था। जाट सभा अध्यक्ष डॉ. प्रेमसिंह कुंतल ने उनके राजदूत विदेश सचिव व विदेश मंत्री तक के कार्यों की कजानकारी दी। अन्य वक्ताओं में शहर कांठोस अध्यक्ष डॉ. दयाचंद्र पंचोरी, बाल कल्याण समिति अध्यक्ष राजाराम भूतोली, पूर्व रेंजर बाबूसिंह, भाजपा के उपाध्यक्ष रज्जब सिंह महडूआ, दुर्गेश बूटोलिया, गोविन्दसिंह भांगर, नौनिहाल सिंह डागुर, राकेश फौजदार, पूर्व पार्षद रमेश पाठक, गंगाराम, पंडित अनिल भारद्वाज, जीवनलाल, ईश्वर सिंह बछावटी, हरी सिंह पूर्व तहसीलदार, संजय चंदेला, बृजेश शर्मा, रमेश सतीजा, ओमप्रकाश टाकुर थे।

सीएम का गांव मंडा में ग्रामीणों से संवाद

पावटा। मुख्यमंत्री भजनलाल शर्मा ने विराटनगर विधानसभा क्षेत्र के गांव मंडा में बीसी के माध्यम से देर रात तक ग्राम विकास चौपाल में महिलाओं, किसानों, युवाओं एवं वरिष्ठ नागरिकों से आत्मीय संवाद किया। चौपाल में मुख्यमंत्री ने वसुंधरा खेत, सिंचाई, पेयजल, सड़क, बिजली, रोजगार, शिक्षा, जनजाति विकास तथा अन्य स्थानीय विषयों पर विस्तार से चर्चा की।

ग्राम मंडा में आयोजित ग्राम विकास चौपाल कार्यक्रम में ग्रामीण विकास, किसान कल्याण एवं जनहित योजनाओं को लेकर उत्साहपूर्ण माहौल देखने को मिला। कार्यक्रम में राज्यपाल के मुख्यमंत्री ने वसुंधरा माध्यम से जुड़कर किसानों, युवाओं, पशुपालन, पर्यटन संरक्षण एवं ग्रामीण विकास से जुड़े विषयों पर

■ रोजगार, शिक्षा, जनजाति विकास तथा अन्य स्थानीय विषयों पर विस्तार से चर्चा की

विस्तार से संबोधित किया। चौपाल में बड़ी संख्या में ग्रामीण, किसान, जनप्रतिनिधि एवं अधिकारी मौजूद रहे। मुख्यमंत्री भजनलाल शर्मा ने कहा कि किसान देश और प्रदेश की अर्थव्यवस्था की रीढ़ हैं तथा राज्य सरकार किसानों के हितों के लिए पूरी प्रतिबद्धता के साथ कार्य कर रही है। कार्यक्रम में विधायक कुलदीप धनकड ने कहा कि राज्य सरकार गांव, गांव और किसान के उत्थान के लिए लगीत कार्य कर रही है। उन्होंने कहा कि ग्राम विकास चौपाल

जैसे कार्यक्रमों से सरकार और आमजन के बीच सीधा संवाद स्थापित होता है, जिससे ग्रामीण क्षेत्रों की समस्याओं का त्वरित समाधान संभव हो पाता है। विधायक ने कहा कि क्षेत्र में सड़क, पानी, बिजली, शिक्षा और स्वास्थ्य सुविधाओं को मजबूत करने के लिए निरंतर प्रयास किए जा रहे हैं तथा किसानों के हित सर्वोपरि हैं। इस दौरान जिला कलेक्टर अर्पणा गुप्ता, पुलिस अधीक्षक सतवीर सिंह, पावटा एसडीएम साधना शर्मा, विराटनगर एसडीएम कपिल उपाध्याय, विराटनगर वृत्ताधिकारी उमेश निवारवाल, मंडा सरपंच सहित विभिन्न विभागों के अधिकारी एवं ग्रामीण मौजूद रहे। चौपाल के दौरान ग्रामीणों को सरकार की विभिन्न जनकल्याणकारी योजनाओं की जानकारी दी।

बेजुबान पक्षियों के लिए लगाए परिडे

सांभरझील, (निस)। कस्बा सहित आसपास के क्षेत्र में लगाए जा रहे हैं बेजुबान पक्षियों के लिए परिडे लगाकर पुनीत कार्य को अंजाम दिया जा रहा है। मंगलानंद सेवा संस्था के द्वारा नेकी की दीवार योजना अंतर्गत जन सहभागिता के माध्यम से भीषण गर्मी को देखते हुए समाजसेवियों, भामाशाहों के सहयोग से

■ जगह जगह मंदिर परिसर में बेजुबान पक्षियों के लिए दाना पानी एवं आवास की व्यवस्था के लिए परिडे लगाए गए

जगह जगह मंदिर परिसर में बेजुबान पक्षियों के लिए दाना पानी एवं आवास की व्यवस्था के लिए परिडे लगाए गए। ज्येष्ठ अमावस्या श्री शनिदेव जयंती के शुभ अवसर पर ऐतिहासिक पौराणिक एवं धार्मिक देवयानी सरोवर पर विराजमान श्री जोशेश्वर भोलेनाथ मंदिर परिसर में बेजुबान पक्षियों के परिडे लगाए गए। इस अवसर पर मंगलानंद सेवा संस्था अध्यक्ष आनन्द प्रकाश वर्मा, मंदिर पुजारी छल्लू नाथ



सांभरझील में मंगलानंद सेवा संस्थाकी ओर से गर्मी के मद्देनजर पक्षियों के लिए परिडे लगाए गए।

महाराज सहित समाजसेवी पूर्व पालिका उपाध्यक्ष मुन्ना लाल शर्मा, भोजराज तंवर, आसकर खारडियां, रामसिंह, नारायण दास, सहित काफी संख्या में भक्तगण उपस्थित रहे। गौरतलब है कि सांभर कस्बे में संचालित मंगलानंद सेवा संस्था सांभरलेक द्वारा बेजुबान पक्षियों के

श्रद्धा और उल्लास से मनाई शनि जयंती, मंदिर बना आस्था का केंद्र

किशनगढ़ बास। शनिदेव की आराधना का पर्व शनि जयंती शुक्रवार को किशनगढ़ बास में पूर्ण श्रद्धा, भक्ति और उत्साह के साथ मनाया गया। अलवर रोड स्थित प्राचीन शनि मंदिर में सुबह ब्रह्ममुहूर्त से ही भक्तों का रेला उमड़ पड़ा। पूरा दिन मंदिर परिसर 'ॐ शं शनैश्चरय नमः' और 'जय शनिदेव' के जयकारों से गुंजायमान रहा।

मंदिर के पुजारी जयू राम स्वामी ने बताया कि शनि जयंती पर मंदिर में विशेष पूजा-अर्चना की गई। सुबह 5 बजे से ही दर्शन के लिए श्रद्धालुओं की लंबी कतारें लग गईं। भक्तों ने शनिदेव का तेलार्घ्य कर काले तिल, उडद, नीले पुष्प और सरसों का तेला चढ़ाकर शनि पीडा से सुभित की कामना की। नवग्रह शांति के लिए मंदिर परिसर में विद्वान पंडितों द्वारा वैदिक मंत्रोच्चार के साथ हवन-यज्ञ का आयोजन किया गया, जिसमें बड़ी संख्या में यजमानों ने आहुतियां दीं।

दोपहर 12 बजे से मंदिर के सामने स्वर्णकाश समाज के पूजन स्थल पर मंदिर समिति की ओर से विशाल भंडारे का शुभारंभ हुआ। श्रद्धालुओं ने पंगत में बैठकर प्रसादी ग्रहण की। देर शाम तक बड़ी संख्या में लोगों ने प्रसादी पाई। भंडारे में

■ हवन-यज्ञ के बाद हजारों श्रद्धालुओं ने पंगत में बैठकर पाई प्रसादी, देर रात तक गुंजते रहे जयकारे

श्रद्धालु भक्तों ने बह-चढ़कर सहयोग दिया। शुक्रवार सायं करीब 6 बजे मंदिर से शनिदेव की भव्य झांकी निकाली गई। आकर्षक ढंग से सजे रथ में शनिदेव की प्रतिमा विराजमान थी। झांकी अलवर रोड, मुख्य बाजार, होते हुए पुनः मंदिर पहुंची। रास्ते में जगह-जगह पुष्पवर्षा कर श्रद्धालुओं ने स्वागत किया। ढोल-नागाडों और डीजे पर भजन-की धुन पर युवा भक्त जमकर थिरके। झांकी में बड़ी संख्या में महिला, पुरुष और बच्चे शामिल हुए।

आयोजन को सफल बनाने में मंदिर समिति के सदस्यों और सैकड़ों सेवादारी ने दिन-रात एक कर दिया। प्रसादी वितरण, जल सेवा, पाईकां और सुरक्षा व्यवस्था में युवाओं ने बह-चढ़कर सहयोग किया। पुजारी पप्पू राम स्वामी ने सभी भक्तों और सेवादारी का आभार जताया।

गोवर्धन धाम मथुरा के लिए पदयात्रा रवाना

सिरस। श्रीगिरांज पदयात्रा संघ खलीलाबाद मौजा के तत्वावधान में गोवर्धन धाम मथुरा के लिए 15 वीं पदयात्रा गांजे बाजे के साथ रवाना हुई। पदयात्रा संघ के संचालक श्योजीराम भामू ने बताया कि सुबह 4 बजे राधागोविंद जी के मंदिर में पद यात्रियों ने ध्वज पूजन कर जयकारों के साथ पदयात्रा को रवाना किया। पदयात्रा में गिरिराज महाराज के भजनों पर श्रद्धालु नाचते गाते चल रहे थे। पद यात्रियों ने छीला वाले बालाजी मंदिर में दर्शन करने करके सिरस गांव में केशवराय भगवान के मंदिर में दर्शन किए। पदयात्रा लालसोट, पपलाय माता, घुमाना, सिकराय, मेहेदीपुर बालाजी, महडूआ, बहरामदा, सिंससनी व बदनगढ़ होते हुए 22 मई को पूछरी का लोटा गोवर्धन धाम पहुंचकर गिरिराज महाराज की परिक्रमा करेंगे। पदयात्रा में संतरा देवी, संतोष देवी, कांता देवी, रुक्मणि देवी, ममता देवी, श्योजीराम भामू, मनीष रजवास, बजरंग बूरी, धारासिंह खटाना, गिरिराज बराला, हनुमान छेट मीज, सत्यनारायण जाट शिवसिंहपुरा, कैलाश गोस्वामी सिरस व धन्ना लाल अभयपुरा सहित कई पदयात्री शामिल थे।

सार-समाचार

अतुल मित्तल दूसरी बार जिलाध्यक्ष निर्वाचित

भरतपुर (निस)। जिला अग्रवाल महासभा के मुख्य निर्वाचन अधिकारी राकेश गोयल सरॉफ संरक्षक अनुराग गर्ग, राजेश मित्तल एडवोकेट की देखरेख में हुए जिसमें जिलाध्यक्ष पद पर अतुल मित्तल सीए लगातार दूसरी बार निर्वाचन निर्वाचित हुए। जबकि जिला महामंत्री पद पर ओमप्रकाश गुप्ता अचार वाले, उपाध्यक्ष पद पर प्रमोद कुमार अग्रवाल, कोषाध्यक्ष पद पर अनिल कुमार तथा सदस्य पद पर डॉ. अशोक अठावाल, विशन गुप्ता, प्रीतेश गर्ग, सत्यव्रत आर्य, हेमन्त कुमार गर्ग, राजीव मित्तल एवं दीनदयाल गुप्ता भी निर्वाचन निर्वाचित हुए। जिला निर्वाचन अधिकारी राकेश गोयल सरॉफ ने बताया कि जिला अठावाल महासभा भरतपुर-डींग की संयुक्त जिला कार्यकारिणी का चुनाव 19 मई को होना था, 16 मई को अध्यक्ष, महामंत्री, कोषाध्यक्ष, उपाध्यक्ष, प्रबन्ध कार्यकारिणी के सात सदस्य पद की नामांकन प्रक्रिया हुई। उन्होंने बताया कि 16 मई को ही सभी पदाधिकारी व सदस्य निर्वाचन चुने गए। इस अवसर पर महासभा के पूर्व जिलाध्यक्ष अनुराग गर्ग, शिक्षाविद् वासुदेव प्रसाद गुप्ता, अठावाल संगठन के राष्ट्रीय उपमहामंत्री मनोज जिन्दल बयाना के विजय अठावाल, नदबई के फूलचन्द गर्ग, उद्योगपति रामकुमार गुप्ता, ओमप्रकाश सिंहल, नवरत्न गर्ग, विष्णु मित्तल, रामकिशोर गर्ग, व्यापार महासभा के जिलाध्यक्ष संजीव गुप्ता, नरेंद्रसिंहल, पवन गुप्ता, विनोदसिंहल सहित डीगा, कामवन, पहाडी, ब्रजनगर, कुम्भेर, बयाना, हैलेना, नदबई, जन्धर, राह, उच्चैन, कस्वाबाडी, भुसावर, वैर नदबई, जन्धर, राह, उच्चैन, भुसावर, वैर, अस्तावन, सेवर, छोकवाडा कला, खनुआ, जुरहा सहित भरतपुर शहर की समस्त अठावाल समाज के पदाधिकारी, महासभा के सदस्य तथा गणमान्य नागरिक मौजूद रहे।

बिजली सप्लाई आज रहेगी बाधित

फुलेरा। रविवार को 11 केवी पांच बत्ती फोडर के हाई रिस्क पॉइंट पर सुधार कार्य किए जाने के कारण कई क्षेत्रों में विद्युत आपूर्ति बाधित रहेगी। विद्युत निगम के जेईएन उमेश कुमार यादव ने बताया कि 11 केवी पांचबत्ती फोडर में ब्रांसिंग होने के कारण सुरक्षा की दृष्टि से सुबह 7:30 बजे से 9:00 बजे तक 33 केवी सांभर, 33 केवी ल्यौद, 33 केवी सुरसिंहपुरा एवं 33 केवी रिको फुलेरा सहित संबंधित लाइनों की सप्लाई बंद रहेगी। जिसके चलते सांभर रोड, टापीगा क्षेत्र, ल्यौद, रसूलपुरा, रिको फुलेरा, फुलेरा शहर, अनु विहार, मेन बाजार फुलेरा, सुरसिंहपुरा, सिनोदिया एवं तेजा का बास क्षेत्र प्रभावित रहेंगे।

शनि मंदिरों में उमड़े श्रद्धालु

निवाड़ी। न्याय के देवता भगवान शनि देव की जयंती एवं शनि अमावस्या का एक साथ योग बनने से शनिवार को शहर में स्थित शनि मंदिरों में भगवान के दर्शन एवं तेल अभिषेक करने के लिए शनि भक्तों की भीड़ लग गई। सुबह 6 बजे से ही भक्तों का शनि मंदिरों में पहुंचना शुरू हो गया जो शाम तक जारी रहा। शिवाजी पार्क के समीप स्थित शनि मंदिर में शनिवार को भक्तों की भारी भीड़ उमड़ी। मंदिर पुजारी राधेश्याम शर्मा ने बताया कि शनि जयंती पर सुबह 6 बजे से शाम 4 बजे तक भगवान शनि देव की निज मूर्ति पर शनि भक्तों ने तेलभिषेक किया। इसके बाद शाम को भगवान शनि देव, शिव पंचायत व हनुमान जी की विशेष सज्जा कर फूलों से झांकी सजाई गई। शाम को महाआरती का आयोजन हुआ। उन्होंने बताया कि शनि जयंती के उपलक्ष्य में शुक्रवार की रात मंदिर परिसर में भव्य जागरण का आयोजन हुआ जिसमें भजन गायकों ने भगवान शनि के चरित्र से संबंधित विभिन्न भजन प्रस्तुत किए। भजन ससंग पूरी रात चला। इसी प्रकार चिंताहरण गणेश जी के मंदिर के समय पर स्थित शनि मंदिर व रेलवे स्टेशन के समीप स्थित शनि मंदिर में सभी भक्तों ने न्याय के देवता का तेल से अभिषेक किया।

ज्येष्ठ अमावस्या पर वट सावित्री व्रत रख वट पूजा की

मनोहरपुर। सौभाग्यवति सुहागिन महिलाओं ने वट सावित्री व्रत रखकर अपने पति को लंबी उम्र की कामना के साथ परिवार के लिए सुख समृद्धि की कामना की। विवाहित महिलाओं ने सुबह स्नान के बाद स्वच्छ वस्त्र पहनकर वट सावित्री व्रत का संकल्प लिया। महिलाओं ने पूजा की थाली में दीपक, रोली, मोली, कच्चा सूत, पानी का लोटा, चावल, फूल, फल, अगरबत्ती, सिंदूर, मिठाई एवं सुहाग सामग्री लेकर बरगद (वट) के पेड़ के नीचे जाकर बरगद के पेड़ की पूजा अर्चना की। बरगद के पेड़ को सूत एवं मोली बांधने के बाद वहीं पेड़ के नीचे बैठकर सावित्री सत्यनाम की कथा सुनी गई। हर वर्ष ज्येष्ठ महिने की अमावस्या को वट सावित्री व्रत रखा जाता है। धार्मिक सनातन परम्परा एवं आयुर्वेद में बरगद (वट) वृक्ष को दीर्घायु स्थिरता व प्राण शक्ति का प्रतीक माना गया है। यह व्रत केवल पति की लंबी आयु ही नहीं वैश्य, निष्ठा, एवं पारिवारिक सुख समृद्धि का भी प्रतीक माना जाता है। विवाहित महिलाओं द्वारा प्रत्येक वर्ष ज्येष्ठ माह की अमावस्या को वट सावित्री व्रत रखा जाता है। इस बार शनिवार व शनि जयंती एवं शनिधर अमावस्या का भी शुभ संयोग इस व्रत को और खास बनाता है। परंपरागत की शुद्धि के लिए भी बरगद का पेड़ अच्छा माना जाता है, इसलिए भी आयुर्वेद एवं धर्म ग्रंथों में इसकी पूजा का विधान है। महाभारत एवं सकन्द पुराण में भी वट सावित्री व्रत का वर्णन मिलता है। गांव की महिलाओं ने बरगद के पेड़ की पूजा अर्चना कर सुख समृद्धि की कामना की। कस्बे की श्रीमती कांता डी के सोनी श्रीमती सरोज इंद्र अठावाल श्रीमती नेहा विमल अठावाल ने बताया कि इस दिन सावित्री माता ने यमराज से अपने पति के अर्थों को वापिस लिया था वह दिन ज्येष्ठ माह की अमावस्या थी इसलिए सुहागिन महिलाएं अपने पति की लंबी आयु व परिवार में सुख समृद्धि की कामना के लिए वट सावित्री व्रत रखती हैं।

श्रीभन्दे बालाजी का मेला 15 जून से

फुलेरा। क्षेत्र के प्रसिद्ध आस्थाधाम श्रीभन्दे बालाजी का 58 वं तीन दिवसीय वार्षिक मेला 15 जून से 17 जून तक आयोजित किया जाएगा। मेले की मुख्य श्रुकारण को श्रीभन्दे हनुमान सेवा समिति की बैठक समिति अध्यक्ष ओमप्रकाश पुनिया की अध्यक्षता में आयोजित हुई। समिति मंत्री हनुमान प्रसाद बालोदिया ने बताया कि बैठक में मेले की व्यवस्थाओं एवं संचालन को लेकर विस्तार से चर्चा की गई। श्रद्धालुओं की सुविधा के लिए अला, पेयजल, सुरक्षा तथा अन्य व्यवस्थाओं हेतु एक दर्जन से अधिक अस्थायी कमेटियों का गठन किया गया। बैठक में कोषाध्यक्ष सीताराम बडीवाल, हरजीराम चौधरी, दुर्गालाल सोराण, गोपाललाल नेमीवाल, गोराज गुर्जर, लक्ष्मीनारायण कुमावत, बालुराम जाड्डा, ओमप्रकाश हुडी, हरिनारायण कुमावत, धनसिंह, सुरेश सैनी, भंवरलाल वर्मा, राजेंद्र बडवाल, भागचंद भट्टसर, सत्यनारायण कुमावत एवं हंसराज कुमावत सहित अन्य सदस्य मौजूद रहे।

वट सावित्री की पूजा

निवाड़ी। वट सावित्री का व्रत विवाहित महिलाएं पति को लम्बी आयु के लिए रखती हैं। पौराणिक मान्यता है कि इस व्रत को करने से पति की आयु लम्बी होने के साथ रोगमुक्त जीवन के साथ सुख-समृद्धि की प्राप्ति भी होती है। वट सावित्री के दिन महिलाएं सुबह जल्दी उठकर स्नान करती हैं और अखंड सौभाग्य के लिए व्रत रखकर वट वृक्ष की पूजा करने के साथ व्रत सावित्री की कथा भी सुनती हैं। इस दौरान हरितिमा पारीक, दीक्षा शर्मा व प्रीति पारीक सहित कई महिलाएं मौजूद थीं।

करीरी में पांच कुण्डीय शनि महायज्ञ

मनोहरपुर। ग्राम करीरी स्थित प्राचीन श्री शनिदेव मंदिर में शनिवार को शनि जन्मोत्सव एवं शिवर स्थानाम महोत्सव श्रद्धा, भक्ति और उत्साह के साथ संपन्न हुआ। महोत्सव के तहत पांच कुण्डीय शनि महायज्ञ आयोजित किया गया, जिसमें वैदिक मंत्रोच्चार के बीच 51 हजार आहुतियां अर्पित कर विश्व शांति, उत्तम वर्षा और जनकल्याण की कामना की गई। महोत्सव से पूर्व 121 महिलाओं ने सिर पर कलश धारण कर भव्य कलश यात्रा निकाली। श्री शनिदेव मंदिर से रवाना होकर गांव के मुख्य मार्ग से होते हुए श्री शनिदेव मंदिर पहुंची, जहां वैदिक मंत्रोच्चार के साथ कलश स्थापित किए गए। जयकारों और बेंड-बाजों के साथ निकली यात्रा से पूरा गांव भक्तिमय हो गया। कार्यक्रम बड़ पीपली बालाजी कुण्ड, शेटवाड़ा के महंत परमत्रेयाथ जी महाराज के सांनिध्य में आयोजित हुआ। यज्ञाचार्य पंडित नरेंद्र शर्मा के निर्देशन में यजमान दंपतियों ने हवन में आहुतियां दीं। महंत परमत्रेयाथ जी महाराज ने कहा कि शनिदेव न्याय और कर्मफल के देवता हैं तथा सच्ची श्रद्धा और सत्कर्म से उनकी कृपा प्राप्त होती है। इस अवसर पर शनिदेव महाराज का विशेष अभिषेक एवं आकर्षक श्रृंगार किया गया।